

اسلامی معاشرت اور خاندان کا کردار-- تحقیقی جائزہ

احادیث نبوی کی روشنی میں

مس نیم سحر صد*

کمز و ارض پر ہبھوڑ آدم علیہ السلام کے بعد سے انسانی تاریخ کی اجتماعی پسندی کی داستان رقم ہونا شروع ہوئی اور وقت گزرنے کے ساتھ عمر انیاتی زندگی کے مختلف النوع مظاہر وجود پذیر ہوتے رہے۔ مدنی الطبع ہونے کی بنا پر انسان ہمیشہ اپنے ہم جنوں کے ساتھ اجتماعی معاشرت کے وسیع تر تقاضوں کی تکمیل میں مستعد رہا، اور اُس کی اجتماعی عمر انیاتی زندگی کا خاکہ ایک بنیادی اکائی کے مرکز و محور سے وابستہ رہا ہے۔ اس بنیادی یونٹ کے لئے مختلف زبانوں میں مختلف الفاظ مستعمل رہے ہیں۔ انگریزی زبان میں اس کے لئے Family کی اصطلاح استعمال کی جاتی ہے۔ اردو زبان میں اس بنیادی اکائی کو خاندان کے عنوان سے زیر بحث لایا جاتا ہے۔ خاندان یا Family کی اساسی اداراتی حیثیت کو مختلف ادوار زمانہ میں ہر ملتیہ فکر کے لوگوں نے تسلیم کیا۔ مغربی مفکرین نے بھی عمر انیاتی احتیاجات کی تکمیل کے ناظر میں جن بنیادی اداروں سے بحث کی ہے، ان میں سے اہم ترین Family یعنی خاندان ہے۔ برجس (Burgess) اور لاؤک (Locke) کی نوعیت سے بحث کرتے ہوئے رقمطراز ہیں:

i. Family یعنی خاندان شادی کے رشتے میں منسلک ہونے والے افراد، خونی رشتہوں یا متنبni (Adoption) کے رشتہوں پر مشتمل ہوتا ہے۔ شوہر اور بیوی کے درمیان شادی کا تعلق ہوتا ہے۔ والدین اور بچوں کے درمیان خونی اور بعض اوقات متنبni بنانے (Adoption) کے عمل کا تعلق ہوتا ہے۔

ii. عموماً ہر خاندان کے افراد عمومی طور پر اکٹھے ایک چھت تلے زندگی بسر کرتے ہیں اور ایک گھر میلو Household (نوعیت کو تکمیل دیتے ہیں یا اگر وہ علیحدہ بھی رہ رہے ہوں، تب بھی اہل خانہ کے ساتھ اپنے تعلق کی نوعیت کے حوالے سے اُس کو اپنا گھر (home) ہی تصور کرتے ہیں۔

iii. خاندان باہم گر متعلق (Interacting) اور باہم مطابقت رکھنے والے (Inter-communicating) افراد کی وحدت ہوتا ہے۔ جس میں شوہر، بیوی، بیٹا، بیٹی، بہن بھائی کے معاشرتی کردار وہ عمل ہوتے ہیں۔ اگرچہ کمیونٹی / جماعت ان کرداروں کو مفہوم و معنی عطا کرتا ہے، لیکن ہر خاندان میں تجربہ کی بنیادوں پر جذباتی اور روایتی ناظر میں

* پروفیسر، شعبہ علوم اسلامیہ، لاہور کالج برائے خاتمین یونیورسٹی، جیل روڈ، لاہور، پاکستان

ان کرداروں کو ادا کیا جاتا ہے۔

iv. ہر خاندان میں مشترک ثقافت کو پروان چڑھایا جاتا ہے۔ جو کسی بھی معاشرہ میں موجود عام ثقافتی ائدارے بھی ماخوذ ہوتی ہے۔ لیکن چیزیہ معاشرے (Complex Society) میں ہر خاندان کی نمایاں امتیازی خصوصیات ہوتی ہیں۔ کسی بھی خاندان کی نمایاں امتیازی ثقافتی ائدار خاندان کے ارکان کے باہمی تعامل سے وجود میں آتی ہیں جن میں وہ اپنے انفرادی نمونہ ہائے عادات کو ضم (merge) کر دیتے ہیں۔ یہ امتیازی نمونے Differential Patterns (Differential Patterns) شوہر اور بیوی بھی ظاہر کر سکتے ہیں، یا شادی کے بعد مختلف تجربات سے گزرنے کے بعد شوہر، بیوی اور بچوں سے بھی حاصل کیے جاسکتے ہیں۔ شادی وہ افراد کے ملاؤ کا نام ہوتا ہے، جن میں سے ہر ایک کی ہمسر یہوتی ہے۔ خاندان دونوں اطراف سے درش میں ملنے والے ثقافتی نمونوں کے ضمن ہونے کا نام ہوتا ہے جو خارجی ثقافتی اثرات کے ساتھ باہمی تعامل (Interaction) کی بنیاد پر منے خاندان کے امتیازی ثقافتی نمونے وجود میں لاتا ہے۔ چنانچہ ہم خاندان کی تعریف کرتے ہوئے یہ کہہ سکتے ہیں کہ یہ افراد کے گروپ کا نام ہے جو شادی، خون یا متنبھی (Adoption) کے تعلقات میں بند ہے ہوئے ہیں۔ ایک گھر کی خاندانی حیثیت کی تشكیل کرتے ہیں جو ایک دوسرے کے ساتھ شوہر اور بیوی، ماں اور باپ، بیٹی اور بیٹی، بھائی اور بہن کے متعلقہ معاشرتی کرداروں میں باہمی تعلق اور تعامل میں مربوط ہوتے ہیں اور اس طرح ایک مشترک ثقافتی فضا کو پروان چڑھاتے اور منظم کرتے ہیں۔ (۱)

دی کولبیا انسٹی ٹیکنیکل پیڈیا کے مقالہ نگار نے تحریر کیا ہے کہ خاندان ایک معاشرتی گروپ ہے، جو والدین اور ان کے بچوں پر مشتمل ہوتا ہے۔ جینیاتی اعتبار سے باہم متعلق افراد کے اس گروپ میں کئی دوسرے افراد مثلاً غلام، ملازمین، بیٹی اور بیٹوں کی بیویاں اور شوہر اور ان کے بچے بھی شامل کیے جاسکتے ہیں۔ اسی سے ”توسیعی خاندان“ Extended Family یا شجرہ نسب (Lineage) وجود میں آتا ہے جس کو بڑا یا مشترک خاندان بھی کہا جاتا ہے۔ یہ ایک اہم معاشری اور حیاتیاتی یونٹ ہوتا ہے۔ جیسا کہ مقالہ نگار رقطراز ہے:

Social group consisting of parents and their children . To this group of genetically related persons others may be added, as slaves, servants and the wives or husbands or sons or daughters and their children. Thus arises the extended family or lineage, also called the " Large" or

"Joint" family, an important economical as well as biological unit. (2)

Georgas خاندان کی تعارفی بحث کے ضمن میں رقطراز ہے کہ مختلف تہذیبوں میں مختلف خاندانی سسٹم کی اقسام عام مشاہدہ میں آتی ہیں۔

1. Nuclear Family : جو ماں، باپ اور بچوں پر مشتمل ہوتی ہے، اس قسم کو امریکہ کینیڈا اور شامی یورپ کے ممالک میں فوقیت حاصل ہے۔

2. Extended Family : اجداد، ماں باپ، بچے، بلکہ اقرباء اور دوسرے رشتہ دار بھی خاندان کی اس قسم میں شامل سمجھے جاتے ہیں۔ دنیا کے اکثر ممالک میں یہی رواج ہے۔ (۳)

دی نیوانسیکو پیدی یا بریٹینیکا نے بھی اس معاشرتی ادارہ کے فرائض منصبی کے حوالے سے تفصیلی بحث کی ہے اور اس کی اہم ترین ذمہ داریوں کو بیان کرتے ہوئے مقالہ لگانے لکھا ہے:

The Family provides security for its members physical food, shelter and clothing (4)

دین اسلام فرد کی فکری تربیت کے حوالے سے اس حقیقت کو متعارف کرتا ہے کہ انسان معاشرت پسندی کے خیر سے تعلقیں کیا گیا۔ اس کرہ ارض پر ہر دور میں انسان نے معاشرت پسندی کے حوالے سے اجتماعی زندگی بسر کی۔ اس ضمن میں جس معاشرتی ادارے کو بینادی اہمیت حاصل رہی وہ خاندان ہے۔ لغت عربی میں مادہ 'عول' کے ذیل میں 'عائلة' مصدر سے خاندان کا مفہوم وضع کیا گیا ہے۔ مثلاً عربی زبان میں سربراہ خاندان کیلئے 'عیال الرجل' کی اصطلاح مستعمل ہے۔ جسکی تفصیل صاحب اسناد العرب نے ان الفاظ میں بیان کی ہے:

وعیال الرجل و عیله: الذين يتكلف بهم وقد يكون العیل واحداً و الجمع عالة. (۵)

انہوں نے علاماً صمیعی کا حوالہ دیا ہے جو اس ضمن میں رقطراز ہیں:

"عال عیاله یعرولهم إذا کفاهم معاشهم، وقال غيره: إذا قاتهم، وقيل: قام بما يحتاجون إليه من قوت وكسوة وغيرهما." (۶)

یعنی وہ شخص جو اپنے کنبہ کی کفالت کا فریضہ سرانجام دیتا ہے، وہ عیال الرجل کی تعریف کے ضمن میں آتا ہے۔ جو شخص کھانے اور لباس کی ضروریات کی کفالت کرتا ہو، عربی میں اس کیلئے 'عیل، اعیل اور اعمال' کے افعال مستعمل ہیں۔ ای: قاتهم و کفلهم و أنفق عليهم۔ (۷)

دین اسلام کے تصورِ معاشرت کی اپنی جدا گانہ اور ممتاز خصوصیات ہیں۔ اس کے زیر اثر اسلامی معاشرے میں عمرانیاتی اداروں کی اپنی منفرد شناخت، اُن کا برتر مقام اور اُن کا تاریخی تسلسل قائم ہوا۔ دین اسلام یہ مطالبہ کرتا ہے کہ انسان اپنے ماذی تقاضوں اور ضروریات کی تکمیل بطریقہ اُحسن کرے اور غیر ذمہ داری کا ثبوت نہ دے۔ چنانچہ اُلوہی رشد و بُداشت کے مخزن قرآن حکیم اور حضور ﷺ کی احادیث مبارکہ کی روشنی میں دیگر معاشروں کی طرح اسلامی معاشرے میں بھی جس بنیادی ادارہ کی اہمیت و فضیلیت واضح طور پر بیان کی گئی وہ خاندان کا ادارہ ہے۔ دین اسلام کی تعلیمات کے مطابق یہ تسلیم شدہ حقیقت ہے کہ کرہ ارض پر نوع بشر کا آغاز حضرت آدم اور ایاں ﷺ سے ہوا، اور اس کرہ ارض پر خاندان کا ادارہ بنی نوع انسان کی تاریخ کی طرح ہی قدیم ترین ہے۔ کیونکہ قرآنی نقطہ نظر سے ہبوط آدم و حوا علیہما السلام کے ذکر میں اُن کی عائلی اور ازاد دو اجی حیثیت کی نشانہ ہی ملت ہے۔ یہ خالقِ حقیقی الشَّعْالیٰ کی شانِ تخلیق ہے کہ حضرت آدم کی تخلیق کے بعد ان کی اولاد اور کی مصاحت اور انسانیت کیلئے حضرت ﷺ علیہما السلام کی تخلیق ہوئی۔ چنانچہ کرہ ارض پر ان کے ہبوط کے بعد ان کی اولاد اور نسل انسانی کا سلسلہ روایں دوال ہوا۔ اس سے یہ نکتہ بھی مبنی الطور ثابت ہوتا ہے کہ کرہ ارض پر تاریخ انسانیت میں کوئی دور ایسا نہیں گزرا جس میں انسان نے تہائی پسند مغلوق کے طور پر زندگی بسر کی ہو۔ * اور مغربی مفکرگل کرائست کے مطابق انسان جہاں بھی رہا، معاشرت پسندی کے تناظر میں ہی زندگی بسر کرتا رہا۔ (۸)

چنانچہ مختلف معاشرتی اداروں میں سے خاندان کا ادارہ اپنی اوقیانیت اور اہمیت کے اعتبار سے منفرد نوعیت کا حامل ادارہ ہے۔ تہذیب انسانی کے ابتدائی درجے کی کیفیت سے عصر حاضر تک انسانیت کا تسلسل جس ادارہ سے وابستہ رہا ہے وہ خاندان ہی ہے۔ اس بنیادی اکائی کی اجتماعی کثرت معاشرہ کو وجود میں لاتی ہے جو انسان کے مدنی الطبع ہونے کی حقیقت کی عملی عکاسی کرتی ہے۔ (۹)

قرآن و حدیث پر مبنی تعلیمات کے تناقض میں خاندان کی بنیادی اکائی کی اہمیت اس لیے بھی بہت زیادہ ہے کہ یہ نہ صرف معاشرت اور اجتماعیت کے قیام و استحکام کا باعث بنتا ہے بلکہ اسی یونٹ سے افرادی یا انسانی وسائل (Human Resources) کے ساتھ ہم ہوتے ہیں اور ان کی تمام بنیادی ضروریات زندگی کی کفالت اسی ادارہ کے ساتھ وابستہ ہوتی ہے۔ ہبوط ارضی کے ساتھ ہی حضرت آدم کی نبوت و رسالت اس بنیادی اکائی خاندان میں پروش پانے والی نسل کی بہتر اور اچھی تربیت کی ضرورت و اہمیت کو بھی ابجاگر کرتی ہے۔ ہر دور اور مختلف علاقوں کی طرف مبعوث ہونے والے انبیاء و رسول الہبی اہمیت کی روشنی میں اس ضرورت کو پورا کرتے رہے۔ حتیٰ کہ ختم المرسلین سرورِ کائنات ﷺ نے اُلوہی تعلیمات کی وضاحت کرتے ہوئے خاندان کے قیام اور استحکام کیلئے زریں اصول و ضوابط بیان فرمائے تاکہ معاشرے میں ظاہر ہونے والی افرادی قوت بہترین تربیت اور صافِ اخلاق و آداب سے مزدین ہو جو اجتماعیت کو فوز و فلاح سے ہمکنار کرنے میں معادن

ثابت ہونے والی ہو قرآن و حدیث پر منی اسلامی تعلیمات کے تناظر میں ازدواجی تعلق سے پروان چڑھنے والا خاندان کا یہ ادارہ اس لیے بھی اہمیت رکھتا ہے کہ اگر اس ادارہ میں استحکام اور صلاح و فلاح کی نفاذ مستقل بنیادوں پر نسل منتقل ہوتی رہے تو یہ انسانی معاشروں اور تہذیبیوں کی ترقی و عروج کا پیش خیز ہوتا ہے۔ بصورت دیگر خاندان کے ادارہ کا انتشار اور انحطاط معاشروں اور تہذیبیوں کے زوال کا باعث بن جاتا ہے۔ بتاً فطرت اللہ تعالیٰ نے اس کی بنیاد

(۱۰) ﴿وَ جَعَلَ بَيْنَكُمْ مَوَدَّةً وَرَحْمَةً﴾

محبت اور رحمت و شفقت پر رکھی ہے۔ جب تک یہ خصوصیت موجود رہے گی، خاندان کا ثبات کردار باعث فوز و فلاح بنارہے گا۔ لیکن اگر یہ خصوصیت عنقا ہو جائے، تو یہ ادارہ بذرخ انحطاط اور زوال کی طرف مائل ہونے کی وجہ سے معاشرہ کی اجتماعی ناکامی کی دلیل بن جائے گا کیونکہ معاشرہ خاندانوں کی سلسلہ درسلسلہ پھیلی ہوئی اجتماعی بیت کا ہی نام ہے۔ قرآن حکیم، احادیث مبارکہ اور اسوہ حسنے سے یہ حقیقت واضح ہوتی ہے کہ اس بنیادی اکامی خاندان کے منضبط اور متحمذہ رہنے سے انسانی روتوں، اخلاقی اقدار، معاشرتی ذمہ داریوں کے شعروں آگئی اور اجتماعی زندگی کے دیگر تمام مظاہر زوال و انحطاط کے عمل سے دوچار ہو کر معاشرتی بحران پیدا کر دیتے ہیں۔ اس صورتحال سے نچھے کیلئے لا محال ان تمام پہلوؤں پر عمل لازم ہے۔ جو دین اسلام نے بصراحت بیان فرمائے۔ تاکہ ایچھے خاندان صاحب معاشرہ کی تکمیل میں معاون ثابت ہوں جو دین فطرت کا اتفاقاء ہے۔

اسلامی تعلیمات کے تناظر میں خاندان کے ادارہ کی یہ افادیت بھی سامنے آتی ہے کہ یہ انسانی زندگی میں تنوع (Variety) پیدا کرنے کا باعث بھی بنتا ہے جو عہد بے عہد قائم رہتی ہے۔ خاندان کے ادارہ میں افراد اپنی متحرک خواہشات، امیدوں اور اپنے تجربات کی روشنی میں زندگی بسر کرتے ہیں۔ یہی روایات، وابستگیاں اور واقعات معاشرے کی اجتماعی زندگی کے تسلسل کو بھی قائم رکھتے ہیں اور فی نفسہ زندگی میں دلچسپی کے پہلوؤں کو متحرک اور روایاں دوائیں رکھنے میں اہم کردار ادا کرتے ہیں۔

اسلامی تعلیمات کے تناظر میں خاندان کے ادارہ کی اہمیت اس امر میں بھی پہاڑ ہے کہ یہ تربیت کی اولین آماجگاہ ہے۔ تمام مفکرین اور علماء اس حقیقت کے معرف ہیں کہ انسان کلام اور گفتگو کا اثر ضرور قبول کرتا ہے لیکن اس کو محرک کے ساتھ دہراتا اس لیے ضروری ہوتا ہے کہ مطلوب اثر دقیق اور عارضی ثابت نہ ہو۔ قرآن حکیم اور احادیث نبوی ﷺ کی روشنی میں جائزہ لیا جائے تو یہ بھی پتہ چلتا ہے کہ نصیحت اور محرک کے ساتھ ساتھ عملی نمونہ اور مثال مہیا کرنا بھی از بس ضروری ہے۔ چنانچہ ہم دیکھتے ہیں کہ خاندان کی بنیادی اکامی صرف حقائق سے آگاہی دلانے کا ہی کام سر انجام نہیں دیتی بلکہ سیرت ساز آماجگاہ کا کردار بھی ادا کرتی ہے۔ اس طرح خاندان کا ادارہ دینی تناظر میں داخلی اور خارجی ماحول کی مناسبت سے اعلیٰ آداب

اور اقدار کو روشناس کرنے کا باعث بنتا ہے جو تو اتر کے ساتھ دہراتے جانے کی وجہ سے افراد کی زندگیوں پر گہرے اثرات مرتب کر کے معاشرے کو من جیٹا جمیع اپنے مقصد و منزل تک رسائی میں مدد دیتا ہے۔ سیرہ سازی کے اس ہدف کو کامیابی سے حاصل کرنے کا مطلب یہ بھی ہے کہ خاندان کا ادارہ اپنے افراد کی صلاحیتوں کو نکھارنے، خوابیدہ تابیتوں کو دریافت کر کے ان کی نشووار تقاضے میں بھی اہم کردار ادا کرتا ہے۔ اللہ تعالیٰ نے ہر انسان کو جو اوصاف عطا کر کے ہیں ان کو خاندان کی بنیادی اکائی کے اندر ہی ثابت اظہار کا موقع ملتا ہے۔ گویا فرد کی تکمیل ذات میں یہ ادارہ بہت اہم کردار ادا کرتا ہے۔ علاوہ ازیں نظم و ضبط کی خوبی بھی اسی اکائی سے ہی نشوونگریک حاصل کرتی ہے۔

تربیت کے روایتی اور غیر روایتی طریقوں (Formal & Informal Tools of Training) کی مدد سے افراد کی تعمیر شخصیت اور حفظ معاشرتی مستقبل کیلئے ایک کڑی بن جاتی ہے۔ انصباط نفس کے رویے کو خاندان کے ادارہ میں جب ابتدائی سطح پر سنجیدگی سے پیش نظر رکھا جاتا ہے، تو یہ اجتماعی سطح پر بھی معاشرتی نظم و ضبط کے ثبت رویہ کو فروغ دینے کا باعث بنتا ہے۔ اسلامی تعلیمات کے تناظر میں خاندان موثر معاشرتی اکائی ہے جو افراد معاشرہ میں شعورِ حیات، اوسیگی فرائض، احساسِ ذمہ داری اور باہمی ایثار و قربانی کے رویہ جات کو فروغ دیتی ہے، جس سے تعمیر فکر اور تنقیل کردار کی میکائی قوتیں کو تحریک دینے میں مددتی ہے۔ یہی وجہ ہے کہ تمام تر داخلی و خارجی اثرات کے دباؤ کے مقابلے میں خاندان کا ادارہ کما حقہ، اہم ذمہ داری ادا کرتا ہے۔ چنانچہ بزرگ افرادِ خانہ آنے والی نسل کی مدد اور رہنمائی کا فریضہ ادا کرتے ہیں۔ جبکہ جو اب اپرداں چڑھنے والی نسل بزرگوں سے محبت، ان کی اطاعت و فرمانبرداری اور خدمت کی اقدار کے تسلیم کو جاری رکھتے ہوئے اجتماعی زندگی میں حسین توازن پیدا کرنے کا باعث بنتی ہے۔ ہر طرح کے خارجی دباؤ کے مقابلے میں خاندان کی ثبتِ حریت، مدد و تعاون اور ایثار و قربانی افراد میں استقامت پیدا کرتی ہے۔ کسی موقعِ منفی لغرض کی وجہ سے افراد ممکنہ غلطیوں یا نقصان کے احتمال سے محفوظ رہتے ہیں۔ لیکن عصرِ حاضر میں خاندان کا ادارہ زور بہ تزلیل ہے جس کی وجہ تہذیب مغرب سے مستعار شدہ منفی معاشرتی اقدار ہیں۔ فاشی و عریانی، شہوانی جذبات کو انگیخت دینے والے عوامل اور آزادانہ اختلاطِ مردوں اس میں سر فہرست ہیں۔ جو خاندانی نظام کی تباہی اور نسلی خلا (Generation Gap) کو فروغ دینے کا باعث بنتے ہیں۔ جبکہ خاندان کے ادارہ کا معاشرتی کردار یقیناً کہ وہ انفرادی اور اجتماعی زندگی میں اپنی فعالیت منوائے۔

قرآن حکم کی روشنی میں ادارتی حیثیت میں خاندان کیلئے آفاقی اور لا زوال لا تحمل عمل تجویز کیا گیا ہے اور حضور نبی کریم ﷺ سے مردی احادیث مبارکہ میں ان آیات مبارکہ کے مختلف پہلوؤں کی مزید تصریح فرمائی گئی ہے، تاکہ کسی بھی ممکنہ خرابی کے ازالہ کیلئے صورتِ حال بالکل واضح ہو، جس پر عمل کر کے ہر صاحب ایمان کا میابی کی ضمانت حاصل کر سکے۔

اسلامی معاشرت کو پا کیزہ اور مستحکم بنیادوں پر استوار کرنے کیلئے دین اسلام نے عمرانیاتی نظام میں اساسی ادارہ

خاندان کی تشكیل پذیری کیلئے حکموں پر مبنی اصول و قواعد متعارف کروائے ہیں۔ قرآن حکیم اور احادیث نبوی کی روشنی میں گزشتہ صفات میں ان کا بہت اختصار سے احاطہ کرنے کی کوشش کی گئی ہے تاکہ ایک ادارہ کے طور پر اسلامی معاشرہ میں خاندان کی اٹھان، تشكیل اور نشووار تقاضے کے بنیادی لوازمات کی نشاندہی کر دی جائے۔ اس اساسی تعارف سے یہ بات بہت نمایاں اور واضح ہو جاتی ہے کہ اسلامی عمرانیاتی نظام میں معاشرت کی ترتیب و تشكیل خاندان کے ادارے سے ہی وابستہ ہے، عصر حاضر میں نیوکلیئر فیملی (Neuclear Family) اور توسعی خاندان (Extended Family) کا جو تصور موجود ہے اگر ہم اسلام کی ابتدائی تاریخ کے حوالوں سے جائزہ لیں تو پتہ چلتا ہے کہ اس ادارہ کی ہر دنونیعیتیں اسلامی تاریخ میں موجود رہی ہیں۔ دونسلوں (ماں، باپ اور اولاد) پر مشتمل خاندانی اکائی اور تین سلوں (دادا، دادی، پھوپھی، بچا، ماں باپ اور اولاد) پر مشتمل خاندانی اکائی کی مثالیں بھی ملتی ہیں۔ غزوہ احمد کے موقع پر حضرت جابرؓ کے والد حضرت عبد اللہ بن معمر کہ میں شہید ہونے سے پہلے ہی اُن کو اپنی بیٹیوں کے بارے میں خیر اندیشی کی تاکید فرمائی۔ حضرت جابرؓ نے اپنی نو عمر بہنوں کی پرورش، تربیت اور نگہداشت کے نقطہ نظر سے یہودی عورت سے شادی کی۔ رسول کریم ﷺ نے ان سے دریافت فرمایا:

”هل نكحت يا جابر؟“ قلت نعم ، قال: ”ماذا؟ أبكر أم ثيباً؟“ قلت: لا بل ثيباً،
 قال: ”فهلا جارية تلا عبك؟“ قلت: يار رسول الله ﷺ، إن أبي قتل يوم أحد و
 ترك تسع بنات كن لى تسع أخوات ، فكرهت أن أجتمع إليهن جارية خرقاء مثلهن ،
 ولكن امرأة تمشطهن و تقوم عليهن ، قال: ”أصبت“ (۱۱)

رسول کریم ﷺ کی خدمت میں حضرت جابرؓ نے یہ تو جیہہ پیش کی کہ نو عمر بہنوں کے ساتھ ان جیسی ناجربہ کارروائی کو جمع کرنا انہوں ناپسند کیا اور ایسی عورت سے شادی کی جوان کی سنگھنی اور نگہداشت کر سکتی تھی۔ آپ ﷺ نے فرمایا تم نے ٹھیک کیا۔ لہذا اسلامی تعلیمات کے حوالے سے یہ تجزیہ کیا جاسکتا ہے کہ حالات اور ضرورت کے مطابق عمرانیاتی احتیاجات اور ضرورتوں کی تکمیل کیلئے اس ادارہ کی کسی خاص وضع پر اصرار نہیں کیا گیا۔ اسلامی معاشرت میں خاندان کے کردار کا جائزہ درج ذیل عنوانات کے تحت بیان کیا جاسکتا ہے۔

۱. خاندان - افرادی قوت کا تسلیل:

اسلامی معاشرے میں اصل اہمیت اس مقصد اور نصب اعین کی ہے جس کیلئے خاندان کی یہ بنیادی اکائی استوار ہوتی ہے اور اس کے ساتھ نوع انسانی کے تسلیل کی خصوصیت پر وان چڑھتی ہے۔ یہ بنیادی ذمہ داری اور فریضہ ہے جو خاندان کا ادارہ صدیوں سے سرانجام دے رہا ہے۔ اسلامی معاشرہ میں اس وظیفہ حیات کی تکمیل کو شرم و حیاء، پاکیزگی اور

لقدس کی فضائیں پرداں چڑھایا گیا۔ حضور نبی کریم ﷺ کا ارشاد ہے:

”من أراد أن يلقى الله طاهراً مطهراً فليتزوج المرأة“ (۱۲)

خاندان کی اکالی تہبیتے نوع انسانی کی ذمہ داری کو پایہ تکمیل تک پہنچانے کی اہل ہے اور اسلامی تعلیمات کے تناظر میں ہم یہ بھی کہہ سکتے ہیں کہ نسلی پاکیزگی اور رشتہوں کی حرمت اور لقدس کو اسلام کی عالمی حکومتوں سے زیادہ کسی نے تحفظ نہیں دیا۔ یہ تمام حکومتوں دین فطرت کے بنیادی قوانین کی ہم آہنگی کی وجہ سے پرداں چڑھنے اور پایہ تکمیل تک پہنچنے میں کامیاب ہوتی ہیں۔ رسول کریم ﷺ کا ارشاد ہے:

”إِذَا أَتَاكُمْ مِنْ تِرْضُونَ خَلْقَهُ وَ دِينَهُ فَرُوَّجُوهُ، إِلَّا تَفْعِلُوا تَكُنْ فِتْنَةٌ فِي الْأَرْضِ وَ فَسَادٌ

عَرِيضٌ“ (۱۳)

عمرانیاتی ضرورتوں کو پورا کرنے کیلئے خاندان کا ادارہ ایک وسیع سسٹم کے تحت اپنے فرائض ادا کرتا ہے اور انسانی تہذیب و ثقاافت کو پرداں بھی چڑھاتا ہے اور اس کا تحفظ بھی کرتا ہے۔ ڈاکٹر خالد علوی رقطراز ہیں کہ اتحادی انسانی معاشرے اور صاحب تہذیب کا دار و مدار مرد اور عورت کے صالح تعلق پر ہے۔ مرد اور عورت کی جائز دوستگی معاشرے کو ایک ایسا سکون دیتی ہے جس سے اس کا درست اجتماعی شعور تکمیل پاتا ہے۔ ایک احیتمدن کے لیے ایسے افراد ضروری ہیں جن کے اندر احساس ذمہ داری پایا جائے اور یہ نکاح ہی سے پیدا ہوتا ہے۔ (۱۴)

گویا خاندان کی اداراتی اہمیت یہ ہے کہ وہ نوع انسانی کے تسلسل کو قانونی اور اخلاقی تحفظ کی چھاؤں میں پرداں چڑھاتا ہے اور اس کے ساتھ تہذیب و تہذیب کی صلاح و فلاح اور بقا و استہانتہ ہوتی ہے۔ حضور ﷺ کا ارشاد ہے:

”تزووجوا الولود الودود فاني مکاثر بكم“ (۱۵)

اسلامی معاشرت میں عمرانیاتی تسلسل کی پر حکمت نشاندہی، اولاد کی اہمیت اور معنویت میں اضافہ کرتی ہے۔

ii. خاندان- عمرانیاتی کردار:

خاندان کا ادارہ فعال اور مربوط اصول و ضوابط کے نظام کے تحت اپنی منصی عمرانیاتی ذمہ داریوں کو ادا کرتا ہے اور ہر طرح کے دباؤ کے موقع پر وہ اسلامی تعلیمات کے رہنماء اصول و قواعد سے استفادہ کرتے ہوئے ان مسائل کو بطریقہ احسن حل کرتا ہے۔ یہ وہ اہم ذمہ داری ہے جس کی ادائیگی صرف اسی صورت ممکن ہو گی جب اسلامی تعلیمات کی روشنی میں اس ادارہ کو صحیح بنیادوں پر استوار کیا گیا ہو گا۔ رسول کریم ﷺ نے خاندان کی اسی ضرورت کی تکمیل میں یوں اور ماں کے اہم کردار کی نسبت سے فرمایا:

”لَا تزووجوا النَّسَاء لِحَسْنَهِنَّ فَعُسَى حَسْنَهِنَّ أَنْ يَرْدِيهِنَّ وَ لَا تزووجوْهُنَّ لِأَمْوَالِهِنَّ فَعُسَى

أمو الہن ان تطغیہن ولکن تزو جو هن علی الدین“ (۱۶) عورتوں سے ان کی خوبصورتی کی وجہ سے شادی نہ کرو شاید کہ ان کا حسن انہیں خراب کر دے، اور نہ ہی ان کے اموال کی وجہ سے شادی کرو، شاید ان کے اموال ان کو سرکش بنادیں بلکہ ان کی دیداری کی وجہ سے ان سے شادی کرو۔ رسول کریم ﷺ کا ارشاد مبارک ہے:

”إِنَّمَا الدَّنَيَا مَتَاعٌ وَلَيْسَ مِنْ مَتَاعِ الدَّنَيَا شَيْءٌ“ أَفْضَلُ مِنَ الْمَوْأَةِ الصَّالِحَةِ“
”مَا أَسْتَفَادَ الْمُؤْمِنُ بَعْدَ تَقْوَى اللَّهِ خَيْرًا لَهُ مِنْ زَوْجَيْهِ صَالِحَيْهِ، إِنَّ أَمْرَهَا أَطْاعَتْهُ. وَإِنْ نَظَرَ إِلَيْهَا سُرْتَهُ. وَإِنْ أَقْسَمَ عَلَيْهَا أَبْرَتَهُ. وَإِنْ غَابَ عَنْهَا نَصْحَتَهُ فِي نَفْسِهَا وَمَالِهِ“ (۱۷)

”أَكْمَلَ الْمُؤْمِنِينَ إِيمَانًا أَحْسَنَهُمْ خَلْقًا، وَخَيْرَ كُمْ خَيْرٌ كُمْ لَنْسَا تَهُمْ“ (۱۸)

گویداری کی خصوصیت ہی اس ادارہ کو تمام اچھے برے حالات میں اپنے فرائض کی ادائیگی پر مستعد رہتی ہے۔ جس سے عمر ایاتی اعتبار سے اجتماعی ماحول پر بھی ثابت اثرات مرتب ہوتے ہیں اور وہ مطلوب، ممکن الحصول ہو جاتا ہے جو اسلامی تعلیمات کا منشاء ہے۔

iii. خاندان - اخلاقیاتی کردار:

خاندان کا اداراتی کردار، بنیادی اکائی کی حیثیت سے اس لیے بھی اہم ہے کہ یہ نسلی اور خونی رشتہوں پر مبنی ادارہ ہے۔ جس میں نسل پر وان چڑھتی اور تربیت پاتی ہے۔ زوجین کو والدین کی حیثیت سے اولاد کی پرورش، بیٹیوں اور بیٹیوں میں عدم تفریق اور دونوں میں مساوی سلوک کی ذمہ داریاں پایہ تکمیل تک پہنچانے کا پابند بنایا گیا اور اس بات پر خصوصی توجہ دلائی گئی کہ بیٹیوں کے ساتھ حسن سلوک کا روایہ اختیار کیا جائے۔ حضور ﷺ کا ارشاد ہے:

”مِنْ عَالَ جَارِ يَتَبَيَّنُ حَتَّىٰ تَبَلَّغا ، جَاءَ يَوْمَ الْقِيَامَةِ أَنَا وَهُوَ“ وَ ضَمَّ أَصَابِعَهُ“ (۱۹)

”مِنْ كَانَتْ لَهُ جَارِيَةٌ فَعَلَمَهَا فَأَحْسَنَ إِلَيْهَا ، ثُمَّ أَعْتَقَهَا وَ تَزَوَّجَهَا كَانَ لَهُ أَجْرَانَ“ (۲۰)

”مِنْ كَانَتْ لَهُ أَنْثِيٌ فَلَمْ يَنْدِهَا وَ لَمْ يَهْنَهَا وَ لَمْ يُؤْثِرْ وَ لَدَهُ عَلَيْهَا“— قَالَ: يَعْنِي الْذَّكُورُ—
”أَدْخِلْهُ اللَّهُ الْجَنَّةَ“

”مِنْ عَالَ ثَلَاثَ بَنَاتٍ ، فَأَذَبَهُنَّ وَ زَوَّجَهُنَّ وَ أَحْسَنَ إِلَيْهُنَّ ، فَلَهُ الْجَنَّةَ“ (۲۱)

”مِنْ كَانَ لَهُ ثَلَاثَ بَنَاتٍ ، فَصَبَرَ عَلَيْهِنَّ وَ أَطْعَمَهُنَّ وَ سَقَاهُنَّ وَ كَسَاهُنَّ مِنْ جَدْتِهِ ، كَنَّ لَهُ حَجَابًا مِنَ النَّارِ يَوْمَ الْقِيَامَةِ“ (۲۲)

حضور نبی کریم ﷺ نے بیٹیوں کے ساتھ حسن سلوک کے ضمن میں یہ بھی ارشاد فرمایا کہ اگر وہ باپ کے گھر واپس

آجائیں تو ان پر بخراج کرنا افضل ترین صدقہ ہے:

ان النبی ﷺ قال: "ألا أدلک علی أفضـل الصـدقـة؟ إبـتـك مـرـدـوـدـة إـلـیـك ، لـیـس لـهـا

کـاـسـبـ غـيـرـک " (۲۳)

گویا تربیت اولاد اور خصوصاً بیٹیوں کی نگہداشت، تعمیر شخصیت و کردار اور ان کی عائلی آبادکاری کو اتحقاق جنت کا باعث قرار دیا گیا۔

iv. خاندان - تربیتی کردار:

خاندان کا ادارتی کردار ایک تربیت گاہ کے طور پر بھی بڑا اہم ہے۔ اس تناظر میں بچوں میں اسلامی اقدار کی ترویج، عوظ و نصیحت کے ساتھ ساتھ جسمانی اور عقلی تربیت کا بھی گہرائی پڑتا ہے۔ اس سلسلہ میں اسوہ حسنہ کا وجود اس پہلو کے نمایاں آثار میں سے ہے جو بچے کو اپنی جانب متوجہ کرتا ہے اور وہ بچا اس کا مقلد اور اس کے طریق ماتشیع بن جاتا ہے۔ لہذا اگر اس کے سامنے نمونہ صالح اور اچھا ہو گا تو اس کے باطن میں پوشیدہ صلاحیتیں تحرک اور اجاگر ہوں گی۔ (۲۴)

یہ واضح حقیقت ہے کہ اس اکائی خاندان میں نیشنل کی سیرت و کردار اور شخصیت کی تعمیر و تشکیل ہوتی ہے۔ ان کی قابلیتوں اور صلاحیتوں کو گھاٹانے اور پروان چڑھانے میں والدین کا کردار بڑا اہم ہوتا ہے۔ وہ بچوں کی عادات و اطوار کی نشوونما میں بہت اہمیت رکھتے ہیں۔ اولاد کو نہ صرف معاشرتی ذمہ داریوں کی ادائیگی کا شعور اور آجگاهی دلاتے ہیں۔ بلکہ عمر ایتی زندگی کے مختلف مراحل میں اپنا کردار بھانے کے قابل بنتے ہیں۔ حضور نبی کریم ﷺ کا ارشاد مبارک ہے:

"أَكْرِمُوا أَوْلَادَكُمْ، وَاحْسِنُوا أَدْبِهِمْ" (۲۵)

اس تناظر میں خاندان ایسی آجائگاہ کے روپ میں سامنے آتا ہے جو معاشرہ کے تہذیبی و ثقافتی درشاد اور اقدار کو اگلی نسلوں تک منتقل کرنے کا ذریعہ بن جاتا ہے۔ محمد تعلیٰ فرماتے ہیں کہ عائلی زندگی معاشرے کا وہ پتھر ہے جس پر تہذیب و تمدن کی عمارت کھڑی ہوتی ہے۔ رسول کریم ﷺ کا امتیازی کردار یہ ہے کہ آپ ﷺ نے امت میں یہ شعور پختہ کیا کہ اولاد کی تربیت صرف ماڈی اور دنیاوی نقطہ نظر سے نہ کی جائے۔ بلکہ یہ خیال بھی مدد نظر رہے کہ اس کے ساتھ اخروی جوابدی وابستہ ہے۔ (۲۶) اللہ تبارک و تعالیٰ کا ارشاد ہے:

(يَا أَيُّهَا الَّذِينَ آمَنُوا قُوَّا أَنفُسَكُمْ وَأَهْلِيْكُمْ نَارًا وَقُوْدُهَا النَّاسُ وَالْحِجَارَةُ) (۲۷)

چنانچہ ادارہ خاندان میں والدین کے کردار کی اس اہمیت کے پیش نظر عمر ایتی زندگی میں اس کی معنویت میں اضافہ ہو جاتا ہے۔ اہل خانہ کی دیکھ بھال، ان کی کفالت، ان کی ضروریات کیلئے اخراجات اور ان کے جائز آرام و سکون کیلئے ایشارہ کا درس خاندان کے ادارے کی عظمت میں اضافہ کا باعث بنتا ہے۔ حضور ﷺ کا ارشاد ہے کہ:

”من لا يرحم صغيرنا، ويعرف حق كبارنا، فليس منا“ (۲۸)

بھی وجہ ہے کہ اسلامی تربیتی اقدار کے حوالے سے خاندان کی یہ بنیادی اکائی مستحکم ہو تو معاشرے میں تمام انسانی روئیے، معاشرتی ذمہ داریوں کا شعور اور آگئی ثابت تباہی مرتب کرتے ہیں۔ بصورتِ دیگر سب کچھ دال کے عمل سے دوچار ہونا شروع ہو جاتا ہے اور معاشرتی بحران حتم لیتا ہے۔ اس بنیادی اکائی میں تربیت کا ایک پہلو انسانی رویوں اور طرزِ عمل کی تشكیل بھی ہے۔ ہر انسان اپنے بزرگوں کی باتوں کا اثر ضرور قبول کرتا ہے۔ مگر اس کو دہرانا اور بے تکرار ذہن تشنین کرتے رہنا پہلے درجہ سے بھی زیادہ اہم ہے تاکہ اچھی باتوں کا اثر قوتی اور عارضی نہ ہو۔ بلکہ بزرگوں کے طرزِ عمل کے نمونہ اور مثال کو، ان کی نفعیتوں اور تربیت کے اثرات مستحکم کرنے کا ایک ذریعہ فراہدیا۔ چنانچہ ہر خاندان، معاشرتی و اجتماعی آداب و اطوار اور اقدار کو فروغ دینے اور تہذیب و تدنی کے عروج و سر بلندی میں اپنا کردار ادا کرتا ہے۔

۷. خاندان—نظم و ضبط کا فروغ:

عمرانیاتی اکائی کی حیثیت سے خاندان کا ایک اہم کردار نظم و ضبط کی نشووار ارتقاء اور اس کے فروغ کے حوالے سے بھی اہمیت رکھتا ہے۔ افراد کی شخصیت اور سیرت و کردار کی تعمیر و تشكیل کے ضمن میں توازن، ارتباط اور نظم و ضبط باہمگر متعلق پہلو ہیں، جن پر اس بنیادی اکائی میں خصوصی توجہ دی گئی ہو تو عمرانیاتی اعتبار سے بھی معاشرے میں اور سیاسی اعتبار سے ریاستی سطح پر انتشار اور بے ہنجکی پر قابو پانا ممکن ہو جاتا ہے۔ روایتی اور غیر روایتی (Formal and Informal) تربیتی طریقے اس نظم و ضبط کو فروغ دینے کا باعث بنتے ہیں۔ دین اسلام میں صاحب ایمان کی حیثیت سے ہر فرد کی زندگی کو منظم اور مربوط انداز میں استوار کرنے والا نظام حیات عطا فرمایا گیا۔ چنانچہ اجتماعی معاشرتی زندگی میں مردوں و عورت، حق کے فروغ میں باہم مل کر ایسا کردار ادا کرتے ہیں جو خاندان کے ادارے کے ذریعے ہی تمام تر اوصاف و حasan اور نظم و ضبط کو روپیں لاتے ہیں۔ ارشاد باری تعالیٰ ہے:

﴿وَالْمُؤْمِنُونَ وَالْمُؤْمِنَاتُ بَعْضُهُمُ أُولَاءِ بَعْضٍ يَأْمُرُونَ بِالْمَعْرُوفِ وَيَنْهَا عَنِ الْمُنْكَرِ
وَيُقْيِمُونَ الصَّلَاةَ وَيُؤْتُونَ الزَّكُوْنَةَ وَيُطْبِعُونَ اللَّهَ وَرَسُولَهُ أُولَئِكَ سَيِّرَ حَمْهُمُ اللَّهُ إِنَّ
اللَّهَ عَزِيزٌ حَكِيمٌ﴾ (۲۹)

آئیت کریمہ مذکورہ میں صاحب ایمان مردوں اور عورتوں کی اس خصوصیت کی نشانہ ہی ہوتی ہے کہ وہ تمام معروفات کو تحریک و تقویت دیتے ہوئے عمرانیاتی اور اجتماعی زندگی کے تقاضوں کی تکمیل میں فرد اور جماعت کے مفاد میں کام کرتے ہیں۔ شارعِ حقیقی کی عطا کردہ تعلیمات کو نافذ کرتے ہوئے نظم و ضبط اور حدود و قیود کے ارتباً کو تینی بناتے ہیں۔ لامحالہ یہ تمام سعی و کوشش خاندان کی اساسی اکائی کے ذریعے سے ہی منصہ شہود پر آتی ہے اور عمرانی اجتماعی سطح تک پھیل جاتی ہے۔

جس کے نتیجے میں تہذیب و ثقافت کی اعلیٰ اقدار پروان چڑھتی ہیں اور وہ اساس مضبوط و مکمل ہوتی ہے، جو روحانی تربیت کو بھی فروع دیتی ہے اور خاندان میں پروش پانے والی نسل متوازن شخصیت کے قالب میں پروان چڑھتی ہے اور نظم و ضبط کی خواگر ہوتی ہے۔

vii. خاندان - عملی پشت پناہی:

خاندان کی اداراتی حیثیت میں ایک ذمہ داری یہ بھی ہے کہ وہ بیروفی یا خارجی دباؤ کے معاملے میں افراد خانہ کیلئے اخلاقی، نفسیاتی اور عملی پشت پناہی فراہم کرے، تاکہ وہ غیر متوازن ہو کر منفی روایے اختیار نہ کریں۔ دینِ اسلام ایسا وہ دردی کی جن اقدار کو پروان چڑھانے کا حکم دیتا ہے ان کا مقصد یہی ہے کہ عمرانیاتی اعتبار سے انسان باعزت رویوں کے ساتھ زندہ رہے۔ یہ معرفت و آگاہی خاندانی تربیت کے ذریعے ہی فرد کی شخصیت کا حصہ نہیں ہے۔ نسل بزرگوں سے رہنمائی حاصل کرتی ہے اور سنچے بزرگوں کی خدمت اور محبت سے خاندان کی ڈھال کو مضبوط سے مضبوط تر بناتے ہیں۔ چنانچہ افراد خانہ خاندان کے ادارے کو ایک پناہ گاہ تصور کرتے ہیں۔ اسلامی تعلیمات اس پشت پناہی کو حق کے ساتھ لازم و ملزم کر کے حزب اللہ اور حزب الشیطان کے اس تصور کو اجاگر کرتی ہے جو شرف انسانیت کی معنویت میں اضافہ کرتا ہے۔ چنانچہ اسلامی معاشرت میں خاندان کا ادارہ ہامن و سکون کی اقدار کو تحیر کرتا ہے۔ اور مزعومہ خدشات اور خوف کی صورتوں سے نجات دلاتا ہے۔ جس کی بناء پر افراد کی شخصیت ایک متوازن سانچے میں تکمیل پذیر ہو کر اجتماعی سطح پر بذاتِ خود فرد اور جماعت دونوں کے کام آتی ہے۔

viii. خاندان - فوز و فلاح کے شعور و آگہی کا کردار:

حیاتِ عمرانی میں خاندان ایک ادارہ کے طور پر صاحب ایمان افراد کی دنیاوی اور آخری زندگی کی فوز و فلاح کی منہاج ان کے سامنے رکھتا ہے۔ جلال الدین عمری کے مطابق ”یہ کائنات ایک خاص نظم و ترتیب کے ساتھ اپنے مقصد کی طرف سرگرم عمل ہے۔ اس میں اسی قوتیں دی دیت کر دی گئی ہیں جو اس مقصد کے ساتھ ہم آہنگ ہیں۔ جو چیز ان قوائے طبعی سے مزاحم ہوتی ہے، پاش پاش ہو کر رہ جاتی ہے۔ یہاں ترقی کا راز اسی حقیقت میں پوشیدہ ہے کہ اصولِ فطرت کے ساتھ ہاتھ میں ہاتھ ملا کر قدم بڑھایا جائے، ان کے خلاف سینہ سپر ہونا خود کو تباہی و بر بادی سے قریب تر کرنا ہے۔ جمادات، نباتات اور حیوانات ان میں سے ہر ایک کی زندگی ان خطوط کی پابندی کے ساتھ وابستہ ہے جو خالصہ فطرت نے کھنچ دیے ہیں۔ قانون کی اس زنجیر میں جس طرح کائنات کا ذرہ ذرہ بندھا ہوا ہے۔ بالکل اسی طرح انسان بھی سے مشتمل نہیں قرار دیا گیا ہے، اسے کچھ صلاحیتیں اور تو ان نیاں عطا کی گئی ہیں۔ جنہیں بروئے کار لانے کی ضرورت ہوتی ہے۔ اس کے اندر بعض جذبات و میلانات و دیعت کر دیے گئے ہیں۔ جن کی تکمیل کا سامان کرنے پر وہ مجبور ہے۔ داعیات اور تقاضے دراصل اس کی

بقاء اور ترقی کے ضامن ہیں۔ اسلام ایک حیات آفرین دستورِ عمل ہے، وہ مقتضیاتِ نظرت سے نبراداری مانی نہیں سکھاتا بلکہ ان کیلئے صحیح سمت سفر متعین کرتا ہے۔ (۳۰)

یہ تمام نکات اس امر کی وضاحت کرتے ہیں کہ خاندان کا ادارہ درحقیقت وہ اکائی ہے جو افراد کو تو سپر واز عطا کرنے میں معاون ثابت ہوتی ہے۔ انسان کو حقوق و فرائض اور اپنی ذمہ داریوں کی آگئی اور شور عطا کرتا ہے۔ جس کی وجہ سے وہ حیاتِ عمرانی کے قاضوں کو پورا کرنے کی الہیت سے مالا مال ہو جاتا ہے اور آخری سرخودی کا سامان بھی اسے نصیب ہو جاتا ہے۔ ثبتِ اقدار کا استحکام معاشرہ کے استحکام اور فلاح کا باعث بن جاتا ہے۔

اس بحث سے ہم یہ نتیجہ آخذ کر سکتے ہیں کہ دین اسلام نے خاندان کے عالمگیر مسئلہ ادارتی وجود کو نہ صرف واضح کیا، بلکہ انسانی معاشرے کی لازمی بنیادی اکائی کی حیثیت سے اس کی داخلی و خارجی طہارت و پاکیزگی پر منی اُن اقدار کو متحرک کیا، جن کی بناء پر اسلامی معاشرت کے پاکیزہ خذ و خال کو اُستوار کرنے میں معاونت حاصل ہو۔ فرداور اجتماعیت کے مابین ہم آہنگ اور متوازن تعلق کو فروع دیا جائے، تاکہ معاشرے میں افراد کے مابین مختلف حیثیتوں (Statuses) اور کرداروں (Roles) کے تناظر میں جس معاشریاتی تعامل کو پروان چڑھانا مقصود ہے، وہ مضبوط دینی، روحانی اور اخلاقی بنیادوں پر اُستوار ہو سکے۔ تاکہ تمام تھببات اور نگرانی (Prejudices & Discriminations) کا خاتمه اُن اسلامی تعلیمات کی روشنی میں ممکن ہو، جو رسول کریم ﷺ نے الوہی ہدایت و رہنمائی کے ضمن میں بیان فرمائیں اور عملی طور پر نافذ کرتے ہوئے پروان چڑھائیں۔ حضور ﷺ کے عبدالرسالت میں اسلامی معاشرت کے جو خذ و خال سامنے آئے، وہ مضبوط خاندان کے ادارے کی نشاندہی کرتے ہیں، جو ان خامیوں اور نقائص سے مبرزا تھا جن کا مشاہدہ ہم عصری تناظر کر رہے ہیں۔ قرآن حکیم اور اسوہ رسول کریم ﷺ کی رہنمائی میں ان کمزوریوں پر قابو پانے کا سامان ہمارے پاس موجود ہے۔ یہ زریں ارشادات نبوی اور احکامات قرآنی عصر حاضر میں ہمارے لیے رہنمائی کا مینارِ نور ہیں جن سے ہم Macro-sociological Basis پر فرد کی حیثیت سے اپنی انفرادی اور Micro-sociological Basis اجتماعی حیثیت سے متوازن عمرانیاتی نقشہ حیات کو اُستوار کر سکتے ہیں۔ خاتم المرسلین آنحضرت ﷺ کی لازوال رہنمائی سے تغیری کام لیتے ہوئے نہ صرف خاندان کے ادارے کا صحت مند معاشرے کی ایک مضبوط اکائی ہونے کا مقام بحال کر سکتے ہیں بلکہ اپنی معاشرتی و اجتماعی زندگی کی تعمیر و ترقی کی راہوں کو بھی جگہا سکتے ہیں۔

حوائی و حالات

1. Burgess, Ernest W., Locke, Harvey J., The Family: Institutions to Companionship [New York: Amercian book Company, Second Edition, 1960] P:7-8
2. The Columbia Encyclopedia, Article:Family,[Newyork:ColumbiaUniversity Press,Second Edition,1950] P:653
3. Georgos, J., Familiy: Variations and changes across cultures, In W.J. Lonner, D.L. Dinnel, S.Ayes, & D.N. Sattler (Eds) Online Readings in Psychology and culture (Unit 13, Chapter 3), [<http://www.wvu.edu/~culture>] Center for cross-cultural research, Western Washington University, Bellingham, Washington, USA.
4. The New Encylopaedia Britannica, Article: Family, 4/673
5. ابن منظور، جمال الدين محمد بن مكرم، ابو الفضل، الأفريقى المصرى ، لسان العرب ، بذيل ماده عول، بيروت: دارصادر، الطبعة السادسة، ١٩٩٧، ٤٨٥/١١٠، ١٩٩٧
6. ایضاً،حوالہ ذکور، ٢٨٢/١١
7. ابراهیم مصطفی، احمد حسن الزیات، حامد عبدالقادر، محمد على التجار، المعجم الوسيط، بذيل ماده عول ، استانبول(تركیہ): دارالدعوه، ١٩٨٩، ٦٤٠/٢-١ ، الفراہیدی، ابو عبدالرحمن بن احمد (م ١٧٥ھ) کتاب العین ، بذيل ماده عول ، عیل ، بیروت (لبنان) : دار احیاء التراث العربي ، الطبعة الاولی ، ٢٠٠١ ، ص ٧٠٢
8. Gilchrist: R.N., Principles of Political Science, P:60
9. ابن خلدون، عبدالرحمن ، مقدمة العلامة المسمى دیوان البیذا والخبرفی تاریخ العرب والبربر و من عاصرهم من ذوی الشان الأکبر، بیروت(لبنان) : دارالفکر، ٢٠٠٤، ص ٥٣ جیسا کہ علام ابن خلدون نے اپنے مقدمہ میں لکھا ہے: "الأولى: في أن الاجتماع الإنساني ضروري -" ويعبر الحكماء عن هذا بقولهم: "الإنسان مدنی بالطبع" أي لا بد له من الاجتماع الـذی هو المدنیة في إصطلاحهم وهو معنی العمران" الروم ٢١:٣٠
10. البخاری ، محمد بن اسماعیل ، ابو عبدالله ، الإمام ، الجامع الصحيح ، کتاب المغازی ، باب اذہمت طائفتان ، الرياض: مکتبۃ دار السّلام ، الطبعة الثانیة ، ١٩٩٩ ، ٤٠٥٢ ، رقم الحديث: ٦٨٦
11. البخاری ، محمد بن اسماعیل ، ابو عبدالله ، الإمام ، الجامع الصحيح ، کتاب المغازی ، باب اذہمت طائفتان ، الرياض: مکتبۃ دار السّلام ، الطبعة الثانیة ، ١٩٩٩ ، ٤٠٥٢ ، رقم الحديث: ٦٨٦

- ١٢- ابن ماجه ، ابو عبد الله محمد بن يزيد، الفزويني ، سنن ابن ماجه، ابواب النكاح، باب تزويع الحرائر ، الرياض : مكتبة دارالسلام، الطبعة الأولى، ١٩٩٩ء ، رقم الحديث: ١٨٦٢، ص ٢٦٧
- ١٣- سنن ابن ماجه، ابواب النكاح، باب الاكفاء ، رقم الحديث: ١٩٦٧، ص ٢٨١
- ١٤- خالد علوى، داًكُر، اسلام كاماشرتی نظام، لاہور: الفیصل ناشران کتب، ٢٠٠٥ء، ص ٢٠٥
- ١٥- النسائي ، ابو عبد الرحمن احمد بن شعيب ، الإمام ، سنن النسائي الصغرى ، كتاب النكاح، باب كراهة تزويع العقيم ، الرياض : مكتبة دارالسلام، الطبعة الأولى، ١٩٩٩ء ، رقم الحديث: ٣٢٢٤، ٦٥٦، ٣٢٢٤؛ سنن ابن ماجه، ابواب النكاح ، باب ماجاء في فضل النكاح، رقم الحديث: ١٨٤٦، ص ٢٦٤ و رقم الحديث: ١٨٦٣، ص ٢٦٧
- ١٦- سنن ابن ماجه ، ابواب النكاح، باب تزويع ذات الدين ، رقم الحديث: ١٨٥٩، ص ٢٦٦
- ١٧- سنن ابن ماجه ، ابواب النكاح، باب افضل النساء ، رقم الاحاديث ١٨٥٥-١٨٥٧، ص ٢٦٦
- ١٨- علوش ، ابو عبدالله عبدالسلام بن محمد ، مسندي أبي هريرة ، دار الفكر ، بيروت ، لبنان ، ٢٠٠٢ء ، رقم الحديث ٣٥٨/٢، ٥٥٣٥
- ١٩- المسلم ، ابو الحسين ، مسلم بن الحجاج ، الفشيري ، صحيح مسلم ، كتاب البر والصلة ، باب فضل الاحسان ، الرياض : مكتبة دارالسلام ، الطبعة الثانية ٢٠٠٠ء ، رقم الحديث: ٦٦٩٥، ص ١١٣٦
- ٢٠- البخاري ، الجامع الصحيح ، كتاب العقى ، باب فضل من ادب ، رقم الحديث: ١٤٠٢، ٢٥٤٤
- ٢١- ابو داؤد ، سليمان بن الاشعث بن إسحاق ، سنن أبي داؤد ، كتاب الادب ، باب في فضل من عال ، الرياض : مكتبة دارالسلام ، الطبعة الأولى ، ١٩٩٩ء ، رقم الاحاديث ٥١٤٦، ٥١٤٧، ٣٤٢١٣
- ٢٢- سنن ابن ماجه ، كتاب الادب ، باب بر الوالد ، رقم الحديث: ٣٦٦٩، ص ٥٢٦
- ٢٣- اياض حواله مذكور ، رقم الحديث ٣٦٦٧ ص ٥٢٦
- ٢٤- جمعه ، احمد خليل ، الطفل في ضوء القرآن والسنة ، مترجم: لجنة المصنفين ، اولاد کی تربیت: قرآن و حدیث کی روشنی میں ، لاہور: بیت العلوم ، ٢٠٠٣ھ / ١٤٢٤ء] ص ١٣٠
- ٢٥- سنن ابن ماجه ، كتاب الادب ، باب بر الوالد ، رقم الحديث: ٣٦٧١، ص ٥٢٦
- ٢٦- نقى عثمانى ، خاندانى حقوق و فرائض ، ملٹان: ادارہ تالیفات اشرفیہ ، ١٤٢٧ھ. ص ١٥٦
- ٢٧- التحریر ٦:٦٦
- ٢٨- البخاري ، محمد بن اسماعيل ، ابو عبدالله ، الإمام ، الادب المفرد ، باب فضل الكبير ، خرج احاديده و وضع حواشيه: محمد عبدالقادر عطا ، بيروت (لبنان): دار الكتب العلمية، س. ن رقم الحديث ٣٥٣، ص ١١٣
- ٢٩- التوبة ٩:٧١
- ٣٠- جلال الدين عمرى ، سيد ، اسلام كاماشرتی نظام [لاہور: الفیصل ناشران کتب، س. ن] ص ٥٤، ٥٥

مطبوعات تیجع زاید اسلام سینٹر

اردو کتب :

- ☆ قرآن و مفت - چند مباحث (جلد اول و دوم)
- ☆ اختلاف قرأت اور نظریہ تحریف قرآن
- ☆ رسم عثمانی اور اس کی شرعی حیثیت
- ☆ قرأت شاذہ: شرعی حیثیت، تفسیر و فقہ پر اثرات
- ☆ امام ابن شہاب زہری اور ان پر اعتراضات کا تحقیقی جائزہ
- ☆ نبی کریم ﷺ بحیثیت مثالی شوہر
- ☆ عصر حاضر میں اجتہاد اور اس کی قابل عمل صورتیں
- ☆ عربی شاعری - ایک تعارف
- ☆ آئینہ کردار
- ☆ ہمراہ یات عشر
- ☆ مغربی تہذیب - ایک معاصرانہ جائزہ
- ☆ مقالات گیلانی
- ☆ پاکستان میں عربی زبان
- ☆ سجدۃ القلم
- ☆ قید و بند کا اسلامی تصور
- ☆ پاکستان میں اسلام اور لبرل ازم کی کشمکش
- ☆ جدید فقہی مسائل

عربی کتب :

- ☆ فلائد الجمان لا بن الشقار
- ☆ شرح اربعین النووى
- ☆ لمناج السوى للسيوطى
- ☆ تحفة الطالبين لا بن العطار

انگریزی کتب :